

مدھ-پورب وچ امریکن جمہوریت

امریکہ دی ودیش سکتھر کونڈولیزا رائیس آج کل مدھ-پورب دے دورے تے ہے۔ مصر دے آئے دورے دوران اُونے کیہا کہ پچھلے ۶۰ سالن وچ اوہدے مُلک نے جمہوریت دی تہاں ستھرتا نوں ترجیح دتی سی پر مدھ-پورب وچ نہ ستھرتا ہی قائم ہو سکی اتے نہ ہی جمہوریت۔ اس لئی ہُن امریکہ دی نیستی مدھ-پورب دے سارے ہی مُلکان وچ جمہوری سدھاران اتے جمہوریت دا بُوٹا لاوُنا اتے پالنا ہے۔ کونڈولیزا رائیس نے گجھ ورودهی پارٹیاں دے میمبران نال وی ملاقات کیتی۔ اوسنے ایہ وی کیہا کہ مصر وچ اتے ہورناں مُلکان وچ چوٹاں آزاد طریقے نال اتے بغير کسے زور اتے ڈر دے ہونیاں چاہیدیاں ہن۔ اوسنے کیہا کہ ہُن امریکن پردھان بُش دی اتے تمام امریکن پرشاسن دی ایہ رائے ہے کہ مدھ-پورب دے سارے ہی مُلکان وچ جمہوریت دا بولبالا ہووے۔ کونڈولیزا رائیس خلاف سارے ہی مُلکان وچ لوکان نے مظاہرے وی کیتے ہن۔

میڈیا والے اتے ہور سیاسی پنڈت قیاس لا رہے ہن کہ مدھ-پورب وچ آزاد چوٹاں اوتھوں دے موجودہ حاکماں لئی خطرناک ثابت ہونگیان۔ کیونکہ ایہ حاکم زیادہتر امریکہ

ولوں ہی لوکاں تے تھپے گئے ہن آتے امریکن فوج دی
 مدد نال ہی قائم ہن۔ لوکاں وچ انہاں دی کوئی حمائت
 نہیں۔ جے چوٹاں ہوئیاں تاں ورودھی دھراں جھڑیاں کہ اسلامی
 مولوادیں ہن اوناں دا چوٹاں جتن دا ڈر ہے آتے ایہ
 طاقتاں امریکہ دے خلاف ہن۔ اس لئی امریکہ نوں آتے
 مڈھ-پورب دے حاکماں نوں اس گل دا پرا خیال رکھنا
 چاہیدا ہے آتے جمہوریت دا آتے چوٹاں دا اس تراں
 بندوبست کرنا چاہیدا ہے جس نال صرف نرم خیالی ورودھی دھراں،
 جنہاں نوں امریکہ پسند کردا ہے، ہی چوٹاں وچ حصہ
 لے سکے آتے چوٹاں جت سکے۔ کونڈولیزا رائیس نے عراق
 دی مثال دندے ہوئے کہا کہ امریکہ سارے مڈھ-پورب وچ
 عراق وانگ ہی جمہوریت دیکھنا چاہندا ہے۔

کونڈولیزا رائیس توں پہلاں جارج بوش دی گھر والی وی مڈھ-پورب
 دے دورے تے جمہوریت دا سندیش دین گئی سی۔ اوہدے ورودھ
 وچ وی بہت مظاہرے ہوئے سی۔ سارے امریکن پرشاسن دا پرچار
 ہن ایہ ہی ہے کہ مڈھ-پورب وچ جمہوریت بغیر دہشتگردی
 دے خلاف جنگ نہیں جتی جا سکدی اس لئی کسے وی ڈھنگ
 نال مڈھ-پورب وچ جمہوریت لیاؤنا بہت ہی ضروری ہے آتے
 اوتھوں دے حاکماں نوں بدلنا بہت ہی ضروری ہے۔ مڈھ-پورب
 دے شیخاں آتے سلطاناں نوں سیاسی سدھاراں لئی واشنگٹن

ولوں حُکم وی دتے جا رہے ہن۔

ایہ گل صاف ہے کہ ۲۱ ویں صدی ایشیا دی صدی ہے۔
دُنیا دا بہوتیا اُتپادن وی ہُن ایشیا وچ ہو رہیا ہے
اُتے دُنیا دیاں وڈیاں منڈیاں وی ایشیا وچ ہی ہن۔
سوویت یونیئن دے نٹن نال امریکہ ہی اک مہاں-شکتی رہ
گیا ہے۔ آپنی اجاریداری قائم رکھن لئی امریکہ نوں ایشیا
اُتے کنٹرول کرنا بہت ہی ضروری ہے۔ پر ایشیا وچ امریکن
سامراج دے خلاف، خاص کر مدھ پورب وچ، بہت ہی زیادہ
اُبھار ہے۔ بہاوین فلسطینیاں دے ہکاں دا مثلاً ہووے جاں عرب
مُلکان وچ لوک ورودھی نزاماں دا مثلاً ہووے، امریکہ دے
خلاف لوکاں وچ بہت ہی غصہ اُتے اُبھار ہے۔ عراق اُتے
حملے اُتے امریکن قبضے نال ایہ روہ پور وی وڈھ گیا
ہے۔

لوکاں نوں گمراہ کرن لئی امریکن سامراج ہُن مدھ-پورب
اُتے اپنے قبضے نوں جمہوری بُرقع پیناؤنا چاہندا ہے۔
لوک اپنے ہکاں لئی انہاں مُلکان وچ جدوجہد کر رہے
ہن جہنوں امریکن سامراج گولی اُتے بارود نال کچلدا
آیا ہے۔ اس جبر اُتے دہشت نال لوکاں دا روہ گھٹیا نہیں
ہے۔ سارے مدھ-پورب وچ امریکن سامراج خلاف اک اگ ڈھکھ

رہی ہے۔ امریکہ دا ہر قدم اس دُھکھدی اگ تے تیل
 ہی پاوندا رہیا ہے۔ مڈھ-پورب دے لوک آپنی زندگی دے فیصلے
 بناں امریکہ دی دھونس دے آپ کرنا چاہندے ہن۔ اوہ
 آپنیاں لوڑاں اتے خیالاں مطابق آپنا سیاسی اتے آرتھک
 نظام قائم کرنا چاہندے ہن۔ امریکن سامراج نوں ایہ گل
 منظور نہیں۔ امریکن سامراج مڈھ-پورب دے قدرتی اتے منگھی
 سادھناں دی لٹ برقرار رکھنا چاہندا ہے۔ ہالے تگ امریکہ
 ایہ لٹ کھسٹ جس طریقے نال کردا رہیا ہے اوس پُرانے
 طریقے نال چلناں ہن مُشکل بندا جا رہیا ہے۔ لوکاں
 دے اُبھار اتے بدلے ہوئے حالات کر کے امریکہ ہن ایہ طریقہ
 تھوڑا جیہا بدلنا چاہندا ہے جس نال لوکاں دا روہ گھٹ
 جاوے۔

امریکن سامراج ہن مڈھ-پورب وچ وی امریکہ اتے ہندوستان
 ورگی جمہوریت قائم کرنا چاہندا ہے، جس وچ چوٹاں راہیں
 لوکاں دی طاقت لوکاں توں کھوہ لئی جاندی ہے اتے لوٹو
 لوکاں دی لٹ کھسٹ جاری رکھدے ہن۔ امریکہ نوں لگدا
 ہے کہ مڈھ-پورب وچ وی ایہ بندوبست اوناں نوں راس آ
 سکدا ہے، کیونکہ موجودہ راج پر بندہ خلاف لوکاں وچ بہت
 ہی روہ ہے اتے اس نال امریکن سامراج لوکاں وچ
 ایہ بھلیکھے وی کھڑے کر سکدا ہے کہ امریکہ اوناں دے

ہکاں دی حمائت کردا ہے اتے اوناں دے ہکاں لئی پرتیبدھ
ہے۔

امریکہ دے جھولیچکاں دے علاوہ مدھ-پورب وچ کوئی وی اس
گل دا یقین نہیں کردا کہ امریکن سامراج اتے کونڈولیزا
رائیس لوکاں دے ہکاں دے ہمدرد ہن۔ اوناں دا تجربہ دسدا
ہے کہ امریکن سامراج اتے اس دے جھولی چگ، بہاوے اوہ
شیخ جاں سلطان ہن جاں جمہوری چونان دا برقع پا کے
رکھدے ہن، لوکاں دے ہکاں دے دشمن ہن۔ امریکن سامراج
ایہ تبدیلیاں اتے چالبازیاں اپنا قبضہ برقرار رکھن
لئی ہی کر رہیا ہے تے ہن جمہوریت دی نکاب لا کے مدھ-پورب
دے لوکاں نوں اپنے گھولان توں گراپے پاؤن دی کوشش
کر رہیا ہے۔ پر لوکاں دا اپنا تجربہ اتے اپنا اجنڈا
ہے۔ اوہ اپنی قسمت اپنے ہتھ وچ لینا چاہندے ہن جو
کہ امریکن سامراج دے ہتھ دے بالکل ہی اُلٹ ہے۔ امریکن
سامراج جمہوریت دے پردے ہیٹھ لوکاں نوں غلام بنائی رکھنا
چاہندا ہے۔ لوکاں دی لوڑ خود ہی حاکم بنن دی ہے۔
ایہ تاریخی لوڑ کسے وی سازش اتے جبر نال دبائی نہیں
جا سکتی۔